



जम्मू जम्मू कश्मीर क्रिकेट संघ (जेकेसी) ने अपने राज्य की रणजी ट्राफी टीम के कप्तान यहाँ केरल पर 278 रन की शानदार जीत दर्ज के बाद 20 लाख रूपये के नवद पुरस्कार की घोषणा की।

जेकेसी पूर्ववक्ता रंजीत कलरा ने कहा कि केंद्रीय मंत्री और जेकेसी के अध्यक्ष फारूक अब्दुल्ला ने परवेज रसूल की अगुवाई वाली टीम को शानदार प्रदर्शन के लिये पुरस्कार देने का फैसला किया।

जम्मू कश्मीर ने अभी तक चार मैच खेले हैं जिसमें उसने गोवा, आंध्र प्रदेश और केरल पर जीत दर्ज की है जबकि उसे हिमाचल प्रदेश के खिलाफ हार का मुंह देखना पड़ा।

अब्दुल्ला ने कप्तान रसूल को संदेश में कहा, “टीम आपकी अगुवाई में इतना शानदार प्रदर्शन कर रही है, यह देखना शानदार है। आपने अन्य के सामने भी उदाहरण पेश किया है।”

उन्होंने कहा, “टीम के सभी सदस्यों विशेषकर इयान देव सहि, आदिल रषी, मोहम्मद मुदासर और समीउल्लाह बेग को मैच विजयी प्रदर्शन के लिए बधाई। मैं टीम को आगे आने वाले मैचों में जीत दर्ज करने के लिए शुभकामनाएं देता हूँ।”

(भाषा)